

يەرلىك مىللەتلەرنىڭ مائارىپ ھوقۇقىنى ئۆز ئىچىگە ئالغان خەلقئارالىق - قانۇنكېلىشىملەر

ئەركىن سىدىق

-2012 يىلى 5-ئاينىڭ 25-كۈنى

مەن ئۆزەمنىڭ ھازىرغىچە يازغان بىر قانچە ماقالىلىرىدا، ئامېرىكا قاتارلىق غەرب ئەللىرىدىكى «قوش تىللىق» مائارىپ نىڭ قانداق بولىدىغانلىقىنى تونۇشتۇرۇپ ئۆتتۈم. شۇنداقلا كاڭاس خانىم (بۇ خانىم ھەققىدە http://www.meripet.com/Sohbet1/Erkin7_kangas1.htm دە بىر قىسقىچە تونۇشتۇرۇش (بار قاتارلىق خەلقئارادا تونۇلغان بىر قانچە مۇتەخەسسسلەر بۇرۇنقى 150 يىل مابەينىدە دۇنيا مىقياسىدا ئېلىپ بېرىلغان «قوش تىللىق» مائارىپ ئۈستىدىكى تەتقىقاتلار نەتىجىلىرىگە ئاساسەن خۇلاسەلەپ چىققان ئىلمىي يەكۈنلەر، ھەمدە ئۇلار بىرلەشكەن دۆلەتلەر تەشكىلاتى (BDT) بىلەن بەرگەن يەرلىك مىللەت مائارىپى ھەققىدىكى تەكلىپتەلەپلەرنى شەرھىلەپ ئۆتتۈم. ھەمدە شۇ ئاساستا ھازىر ئۇيغۇر دىيارىدا يولغا قويۇلغان «قوش تىللىق» مائارىپ نامى ئاستىدىكى ئۇيغۇر تىلىنىڭ مەكتەپ - ئوقۇتقۇنۇشىدىكى رولىنى ئەمەلدىن قالدۇرۇپ، ئۇنىڭ ئورنىغا خەنزۇ تىلىنى دەستىستىش سىياسىتىنىڭ ھازىرغىچە بايقالغان ئىلمىي تەتقىقات نەتىجىلىرىگە پۈتۈنلەي خىلاپ ئىكەنلىكىنى، ئەگەر بۇ سىياسەت ھازىرقى تەرىقىدە داۋاملىشىۋېرىدىغان بولسا، بۇنىڭدىن كېيىن ئۆسۈپ يېتىلىدىغان ئۇيغۇر ياش ئەۋلادلىرى ئەقلىي ۋە جىسمانىي جەھەتلەرنىڭ ھەر ئىككىسىدە ئېغىر دەرىجىدە - زىيانزەخمىگە ئۇچراپ، ئۇيغۇر مىللىتىنىڭ سۈپىتىدە ئېغىر دەرىجىدىكى چېكىنىش يۈز بېرىدىغانلىقىنى ئوتتۇرىغا قويۇپ ئۆتتۈم. مېنىڭ كۆزىتىشىمچە، كاڭاس خانىم قاتارلىق خەلقئارالىق مۇتەخەسسسلەر ئوتتۇرىغا قويغان، يەرلىك مىللەت رايونىدىكى يېسىلە ۋە باشلانغۇچ مەكتەپلەردە ئۆز ئانا تىلىنى مەكتەپ تىلى قىلىپ ئىشلەتمىگەندە كېلىپ چىقىش ئېھتىماللىقى بار بولغان يامان ئاقىۋەتلەرنىڭ ھەممىسى ھازىر ئۇيغۇر دىيارىدىكى ئۇيغۇر بالىلار ئوقۇيدىغان مەكتەپلەردە يۈز بېرىشكە باشلىغان بولۇپ، بۇ خىل ئەھۋال ھازىر پۈتۈن مىللەتنى بارغانسېرى كۈچلۈك دەرىجىدە ئەندىشىگە سېلىۋاتىدۇ. «ئانا تىلدىكى «ساۋادسىزلىق، خەنزۇچۇرلۇق» ئۇيغۇرلار دېگەن يېڭى سۆز ۋە يېڭى ئۇقۇم پەيدا بولۇۋاتىدۇ. مىللەتنىڭ تەقدىرىگە كۆڭۈل بۆلۈۋاتقان، مىللەتنىڭ ئىستىقبالىدىن قاتتىق ئەنسىرىگەن نۇرغۇن قېرىنداشلار داۋاملىق تۈردە «بۇ خىل ئەھۋالنى ئۆزگەرتىش ئۈچۈن بىرەر ئىش قىلغىلى «بولماسمۇ؟ دەپ سورىۋاتىدۇ. بۇ سوئال مېنىڭ كاللامدىمۇ داۋاملىق ساقلىنىپ كېلىۋاتقان بولۇپ، مەنمۇ - ئۆزۈم دەپ ئىزچىل تۈردە «مەن نېمە ئىش قىلىپ «بېرەلمەن؟» دەپ سوراپ كېلىۋاتمەن. شۇنىڭ نەتىجىسىدە مەن يېقىندا يەرلىك مىللەت مائارىپىنى ئۆز ئىچىگە ئالغان خەلقئارالىق - قانۇنكېلىشىملەر، ھەمدە جۇڭگو ھۆكۈمىتىنىڭ ئاشۇ - قانۇنكېلىشىملەرگە ئىمزا قويۇش ئەھۋالى ئۈستىدە بىر ئاز ئىزدەندىم. مەزكۇر ماقالىدا مەن بۇ قېتىم يۇقىرىقى ساھەدە بايقىغان ئىشلارنى تەسۋىرلەپ ئۆتتۈم.

مەن بۇ قېتىم پايدىلانغان ئاساسلىق ماتېرىيال كاڭاس خانىم بىلەن ئەنگلىيە ئابېردىن («Aberdeen»)

ئۈنۈپىرىستېتنىڭ پروفېسسورى، دۇنيادا تونۇلغان قانۇن ۋە ئاز سانلىق مىللەت تىلى مۇتەخەسسسى، دوكتور روبرت دۇنبار بىرلىكتە يېزىپ، -2010 يىلى بېسىپ تارقاتقان «يەرلىك مىللەت بالىلىرى مائارىپىنى تىل جەھەتتىكى ئىرقىي قىرغىنچىلىق ۋە ئىنسانىيەت ئۈستىدىن يۈرگۈزۈلگەن جىنايەت، دەپ قاراشقا - بولامدۇر دۇنياۋى «نۇقتىئىنەزەر، دېگەن كىتابنىڭ ئىككىنچى بابى بولۇپ، بۇ بابنىڭ ماۋزۇسى «يەرلىك بالىلار، قەبىلە بالىلىرى ۋە ئاز سانلىق مىللەت

بالىلىرىنىڭ مائارىپ ھوقۇقىنىڭ قانۇنىي «ئاساسلىرى ئىكەن. ئۇنىڭدىن باشقا مەن بىر قانچە خەلقئارالىق -قانۇنكېلىشىملەرنىڭ ئىتتىپاقى ئىنگىلىزچە نۇسخىلىرىدىنمۇ پايدىلانغان بولۇپ، مەن مەزكۇر ماقالىنىڭ ئاخىرىغا ئاشۇ مائارىپلارنىڭ ھەممىسىنىڭ تور ئادرېسلىرىنى، شۇنداقلا مەن ھازىرغىچە «قوش تىللىق «مائارىپ ھەققىدە يازغان بارلىق ماقالىلارنىڭ تور ئادرېسلىرىنى يېزىپ قويدۇم.

ھەممەيلەننىڭ خەۋىرىدە بولغۇنىدەك، جۇڭگو ھازىر دۆلەتنىڭ ئىقتىسادىي كېرىمى جەھەتتە دۇنيادىكى پەقەت ئامېرىكىدىنلا كېيىن تۇرىدىغان ئىككىنچى ئورۇنغا ئۆتتى. ئۇ ئۆزىنىڭ مۇشۇنداق تەرەققىياتى ئاساسىدا خەلقئارا ئىشلاردا چوڭ رول ئوينايدىغان مۇھىم دۆلەتلەر قاتارىدا ئورۇن ئېلىشىنى ئۈمىد قىلىۋاتىدۇ. ھەمدە ئاشۇ يولدا تىرىشۋاتىدۇ. جۇڭگو بۇ جەھەتتە يۇقىرىراق پەللىگە كۆتۈرۈلگەنسېرى، ئۇنىڭ خەلقئارا ئىشلاردىكى ئۆز مەسئۇلىيىتىنى ئادا قىلىشقا بولغان تەلەپلەرمۇ كۈچىيىپ ماڭىدۇ. ئۇنىڭ ئۆزى ئىمزالىغان خەلقئارالىق -قانۇنكېلىشىملەرنى ئىجرا قىلىش ئەھۋالىمۇ بىت ۋە باشقا خەلقئارالىق جەمئىيەتلەر تەرىپىدىن بارغانسېرى قاتتىق كۈزىتىلىشى ۋە باھالىنىشىمۇ مۇمكىن. ئاشۇنداق ئىشلارنىڭ تۈرتكىسىدە، جۇڭگونىڭ ئۆزى ئىمزالىغان خەلقئارالىق -قانۇنكېلىشىملەرگە ئەمەل قىلىش ئەھۋالىدا ياخشىلىنىش بولۇش، شۇنداقلا ئۇلار ھازىر ئۇيغۇر دىيارىدا يولغا قويۇۋاتقان «قوش تىللىق «مائارىپ نامى ئاستىدىكى خاتا سىياسىتىدە ئىجابىي ئۆزگىرىش يۈز بېرىپ قېلىش ئېھتىماللىقىمۇ پۈتۈنلەي يوق ئەمەس. شۇڭلاشقا ئۇيغۇر مائارىپى ۋە ئۇيغۇرلارنىڭ ئانا تىلى بىلەن مۇناسىۋەتلىك بولغان خەلقئارالىق -قانۇنكېلىشىملەر ۋە جۇڭگونىڭ ئۇلارنى ئىمزالاش ئەھۋالىنى چۈشۈنۈش بىلەن بارلىق ئۇيغۇرلار ئۈچۈن ناھايىتى مۇھىم، دەپ قارايمەن.

1. خەلقئارالىق كېلىشىملەرنى ئىجرا قىلىش مېخانىزمى

مەن رەسمىي مەزمۇنى باشلاشتىن بۇرۇن، خەلقئارالىق كېلىشىملەرنى ئىجرا قىلىش مېخانىزمى ھەققىدە قىسقىچە توختىلىپ ئۆتمەن. خەلقئارا قانۇنلاردا يەرلىك مىللەت، تەبىقە، ۋە ئاز سانلىق مىللەت (تۆۋەندە مەن بۇلارنى قىسقارتىپ «يەرلىك «مىللەت دەپلا (ئاتايمەن بالىلىرى مائارىپى بىلەن مۇناسىۋەتلىك نۇرغۇنلىغان ئۆلچەملەر بار بولۇپ، ئۇ ئۆلچەملەرنىڭ بەزىلىرى بىر قىسىم قانۇنىي جاۋابكارلىقى بار كېلىشىملەرنىڭ ئىچىگە كىرگۈزۈلگەن. يەنە بەزىلىرى بولسا قانۇنىي جاۋابكارلىقى يوق، ئەمما سىياسىي ۋە ئەخلاقىي جەھەتتە ئىنتايىن مۇھىم بولغان خەلقئارالىق ئاپپاراتلاردا ئىپادىلەنگەن. ھەر بىر خەلقئارالىق كېلىشىم ۋۇجۇتقا كەلتۈرۈلگەندە، بەزى دۆلەتلەر ئۇنىڭغا ئىمزا قويدۇ. يەنە بەزى دۆلەتلەر بولسا ئۇنى تەستىقلايدۇ. ئىمزا قويۇشنى ئىنگىلىزچە «sign» دەپ ئاتايدىغان بولۇپ، ئۇ پەقەت بىر سىمۋوللۇق كۈچكە ئىگە. يەنى بىر دۆلەتنىڭ بىر خەلقئارالىق كېلىشىمگە ئىمزا قويغىنى ئۇ دۆلەتنىڭ ئاشۇ كېلىشىمنى قوللايدىغانلىقىنى بىلدۈرىدىغان بولۇپ، ئۇ دۆلەتنىڭ ھېلىقى كېلىشىمنى ئىجرا قىلىش قانۇنىي مەجبۇرىيىتى بولمايدۇ. تەستىقلاشنى ئىنگىلىزچە «ratify» دەپ ئاتايدىغان بولۇپ، ئەگەر بىر دۆلەت مەلۇم بىر كېلىشىمنى تەستىقلايدىكەن، ئۇ دۆلەتنىڭ ئاشۇ كېلىشىمنى ئىجرا قىلىش قانۇنىي جاۋابكارلىقى بار بولىدۇ. ئەگەر بىر دۆلەت ئۆزى تەستىقلىغان بىر كېلىشىمگە ئەمەل قىلمايدىكەن، مۇناسىۋەتلىك خەلقئارالىق ئاپپاراتلار ئۇ دۆلەتنى قانۇنىي جەھەتتە ئاپپاراتلىق تارتالايدۇ. بىر دۆلەت مەلۇم بىر كېلىشىمنىڭ بەزى ماددىلىرىنى تەستىقلىمايدىغان ئەھۋالدا بولۇپ، بۇنداق ئەھۋال بىر

دۆلەت ئاشۇ بىر كېلىشىمنى تەستىقلىغان ۋاقىتتا ناھايىتى ئېنىق قىلىپ خاتىرىلەنگەن بولىدۇ. شۇڭلاشقا بىر دۆلەتنىڭ مەلۇم بىر كېلىشىمنى تەستىقلاش ئەھۋالىنى تەكشۈرگەندە، يۇقىرىقى تەرەپلەرنىمۇ ئېنىق تەكشۈرۈپ كۆرۈشكە توغرا كېلىدۇ.

2. ئۈنۋېرسال كىشىلىك ھوقۇق خىتابنامىسى

ئىنسانلارنىڭ ئوقۇش (ياكى (مائارىپ ھوقۇقى بىلەن تەربىيەدىن -1948 يىلى -12 ئاينىڭ -10 كۈنى ماقۇللانغان «ئۈنۋېرسال كىشىلىك ھوقۇق» خىتابنامىسى نىڭ -26 ماددىسىدا بايان قىلىنغان. بۇ -26 ماددىنىڭ تولۇق تېكىستى مۇنداق: (نەقىل

- (1) ھەر بىر ئادەمنىڭ ئوقۇش ھوقۇقى بار. ئوقۇش پەقەت بولمىغاندىمۇ باشلانغۇچ ۋە ئاساسىي باسقۇچلاردا ھەقسىز بولىدۇ. باشلانغۇچ مەكتەپ مائارىپى مەجبۇرى بولىدۇ. تېخنىكىلىق ۋە كەسپىي مائارىپ ھەممە كىشىلەر ئۈچۈن ھازىرلانغان بولۇپ، ئالىي دەرىجىلىك مائارىپمۇ شەرتى توشقان ھەممە كىشىلەر باراۋەر بەھرىمان بولالايدىغان قىلىندۇ.
- (2) مائارىپ ئىنسان خۇسۇسىيىتىنى تولۇق يېتىلدۈرۈشنى، ھەمدە كىشىلىك ھوقۇق بىلەن ئاساسىي ئەركىنلىككە بولغان ھۆرمەتنى كۈچەيتىشنى ئۆز نىشانى قىلىدۇ. ئۇ بارلىق ئەللەر، بارلىق ئىرقىي ۋە دىنىي گۇرۇھلار ئارىسىدىكى -ئۆزئارا چۈشىنىش، -ئۆزئارا سەۋرچانلىق (ياكى -ئۆزئارا يول (قويۇش ۋە دوستلۇقنى ئىلگىرى سۈرىدۇ. شۇنداقلا بىلەن نىڭ تىنچلىقنى ساقلاش پائالىيەتلىرىنى تېخىمۇ ئالغا سۈرىدۇ.
- (3) -ئاتا-ئانىلار ئۆز بالىلىرى ئالدىغان تەربىيەنىڭ تۈرى بىلەن ئوقۇيدىغان مەكتىپىنى تاللاشتا ئەڭ دەسلەپكى ھوقۇققا ئىگە بولىدۇ. (نەقىل (تۈگىدى

بۇ ئۈنۋېرسال خىتابنامە بىر كېلىشىم ئەمەس بولۇپ، ھەرقايسى ئەللەر ئۇ توغرىلۇق قانۇنىي جاۋابكارلىققا تارتىلمايدۇ. ئەمما ئۇ بىر تۈپتىن مۇھىم بولغان خەلقئارالىق ئاپپاراتتۇر. -26 ماددىنىڭ -1 پاراگرافى ھەر بىر ئادەمنىڭ مەكتەپ تەربىيىسى كۆرۈشنى ۋە مائارىپتىن بەھرىمان بولۇشنى كاپالەتكە ئىگە قىلىدۇ. -2 پاراگراف بولسا ئاشۇنداق مائارىپنىڭ «ئىنسان خۇسۇسىيىتىنى تولۇق يېتىلدۈرۈشنى نىشان» قىلىش بىلەن تەمىنلەيدۇ. -3 پاراگراف بولسا -«ئاتا-ئانىلار ئۆز بالىلىرى ئالدىغان تەربىيەنىڭ تۈرى بىلەن ئوقۇيدىغان مەكتىپىنى تاللاشتا ئەڭ دەسلەپكى ھوقۇققا ئىگە» ئىكەنلىكىنى بايان قىلىدۇ.

3. بىدەتنىڭ ئىقتىسادىي، ئىجتىمائىي ۋە مەنەدىيەت ھوقۇقى ھەققىدىكى خەلقئارالىق شەرتنامىسى

مىللەتلەرنىڭ مائارىپ ھوقۇقى ھەققىدىكى جاۋابكارلىقى بار قانۇنىي ئاساسلار بىدەتنىڭ -1966 يىلىدىكى ئىككى پارچە كىشىلىك ھوقۇق كېلىشىملىرىدە ئوتتۇرىغا قويۇلغان. ئۇنىڭ بىرى «ئىقتىسادىي، ئىجتىمائىي ۋە مەدەنىيەت ھوقۇقى ھەققىدىكى خەلقئارالىق» شەرتنامە بولۇپ، ئۇنىڭ -13 ماددىسىدا مۇنداق دېيىلگەن: (نەقىل

1. بۇ شەرتنامىگە كىرگەن دۆلەت ۋە پارتىيىلەر ھەر بىر ئادەمنىڭ مائارىپقا بولغان ھوقۇقىنى ئېتىراپ قىلىدۇ. ئۇلار مائارىپنىڭ ئىنسانلارنىڭ خۇسۇسىيىتى بىلەن ئۇلارنىڭ غۇرۇر تۇيغۇسىنىڭ تولۇق يېتىلىشىگە قارىتىلىشىغا، مائارىپنىڭ كىشىلىك ھوقۇق بىلەن ئاساسىي ئەركىنلىكلەرگە ھۆرمەت قىلىشىنى كۈچەيتىشىگە قوشۇلىدۇ. بۇ شەرتنامىگە كىرگەن دۆلەت ۋە پارتىيىلەر يەنە مائارىپنىڭ بارلىق ئادەملەرنىڭ بىر ئەركىن جەمئىيەتتە ئۈنۈملۈك ياشاش ئىمكانىيىتىنى يارىتىدىغانلىقىغا، بارلىق ئەللەر ۋە بارلىق ئىرقىي، ئېتنىك ۋە دىنىي گۇرۇھلار ئوتتۇرىسىدا - ئۆزئارا چۈشىنىش ھاسىل قىلىشى، - ئۆزئارا يول قويۇشى، ۋە - ئۆزئارا دوستلۇق ئورنىتىشىنى كۈچەيتىدىغانلىقىغا، شۇنداقلا بىدەتنىڭ تىنچلىقىنى ساقلاش پائالىيەتلىرىنى تېخىمۇ ئالغا سۈرۈدىغانلىقىغا قوشۇلىدۇ.

2. بۇ شەرتنامىگە كىرگەن دۆلەت ۋە پارتىيىلەر مۇشۇ ھوقۇقنى تولۇق ئەمەلگە ئاشۇرۇش ئۈچۈن تۆۋەندىكى ئىشلارنى قىلىش زۆرۈرلۈكىنى ئېتىراپ قىلىدۇ

- (1) دەسلەپكى ئوقۇش : (ئىلا ۋە بۇ ئىنگىلىزچە «پرېمىي» ئەدۋكاتىئون دېيىلىدىغان بولۇپ، مېنىڭ چۈشىنىشىمچە ئۇ يېسىلە، باشلانغۇچ ۋە تولۇقسىز ئوتتۇرا مەكتەپ ئوقۇشلىرىنى ئۆز چىگىگە (ئالدىمۇ مەجبۇرى ئوقۇش بولۇپ، ئۇ ھەممە ئادەملەر ئۈچۈن ھازىرلانغان بولىدۇ).
- (2) تېخنىكىلىق ۋە كەسپىي ئوقۇشنى ئۆز ئىچىگە ئالغان ھەر خىل شەكىلدىكى ئىككىنچى مائارىپ ئومۇميۈزلۈك ھازىرلانغان بولىدۇ. ھەممەيلەننىڭ بارلىق مۇۋاپىق ۋاسىتە بىلەن پايدىلىنىشىغا تەييار قىلىنىدۇ. ھەمدە تەدرىجى ھالدا ھەقسىز ئوقۇش شەكلىگە كىرگۈزۈلىدۇ.
- (3) ئالىي دەرىجىلىك مائارىپمۇ ئوخشاشلا ھەممەيلەننىڭ ئۆز مۇمكىنچىلىكى ئاساسىدا ھەر بىر مۇۋاپىق ۋاسىتەلەر ئارقىلىق پايدىلىنىشىغا ھازىرلانغان بولىدۇ، ھەمدە تەدرىجى ھالدا ھەقسىز ئوقۇش شەكلىگە كىرگۈزۈلىدۇ.
- (4) ئۆزىنىڭ دەسلەپكى ئوقۇشىنى ئوقۇيالمىغان ياكى تاماملىيالمىغان كىشىلەر ئاساسىي مائارىپ ئوقۇشىنى ئىمكان قەدەر ئەڭ يۇقىرى پەللىگىچە ئوقۇشقا رىغبەتلەندۈرۈلىدۇ.
- (5) ھۆكۈمەت ھەر دەرىجىلىك مەكتەپ سىستېمىسىنى ۋە جۇمھۇر كەلتۈرۈپ تەرەققىي قىلدۇرۇشنى ئاكتىپلىق بىلەن ئېلىپ بارىدۇ، مۇۋاپىق ئوقۇش مۇكاپات سىستېمىسىنى قۇرۇپ چىقىدۇ، ھەمدە ئوقۇتقۇچى خادىملارنىڭ ماددىي - شەرتىياتىنى توختاۋسىز ھالدا ياخشىلايدۇ.

3. بۇ شەرتنامىگە كىرگەن دۆلەت ۋە پارتىيىلەر - ئاتائانىلارنىڭ ئۆزى تۇغقان ياكى قانۇنلۇق ھالدا بېقىۋالغان پەرزەنتلىرى ئوقۇيدىغان مەكتەپلەرنى ئۆزلىرى تاللاش ئەركىنلىكلىرىگە ھۆرمەت قىلىدۇ. ئۇلار تاللىغان مەكتەپلەر ھۆكۈمەت قۇرمىغان مەكتەپلەر بولسىمۇ، پەقەتلا ھۆكۈمەت چىقارغان ياكى ھۆكۈمەت تەستىقلىغان ئەڭ تۆۋەن ئۆلچەملەرگە توشسالا بولىۋېرىدۇ. بۇ شەرتنامىگە كىرگەن دۆلەت ۋە پارتىيىلەر يەنە - ئاتائانىلارنىڭ ئۆز چۈشەنچىسى ۋە ئۆز ئەقىدىسى بويىچە پەرزەنتلىرىنىڭ دىن ۋە ئەخلاق جەھەتتىكى ئوقۇشىغا كاپالەتلىك قىلىش ئەركىنلىكىگىمۇ ھۆرمەت قىلىدۇ.

4. بۇ ماددىنىڭ ھېچ قانداق قىسمىنى شەخسلەر ۋە تەشكىلاتلارنىڭ مەكتەپ قۇرۇش ۋە ئۇنى باشقۇرۇش ئەركىنلىكلىرىگە ئارىلىشىشىغا پايدىلىق قىلىپ چۈشەندۈرۈشكە بولمايدۇ. ئۇنىڭ ئىجرا قىلىنىشى مۇشۇ ماددىنىڭ 1- پاراگرافىدا بايان قىلىنغان پرىنسىپلار بىلەن ھۆكۈمەت قۇرمىغان مەكتەپلەرنىڭ - ئوقۇتقۇتۇشى ھۆكۈمەت بەلگىلەپ

بەرگەن ئەڭ تۆۋەن ئۆلچەملەرگە ئۇيغۇن كېلىشى كېرەك، دېگەن تەلەپكە ئەمەل قىلغان ئاساستا بولىدۇ. (نەقىل تۈگىدى)

بۇ شەرتنامىگە جۇڭگو ھۆكۈمىتى - 1997 يىلى - 27 ئۆكتەبىر كۈنى ئىمزا قويغان بولۇپ، ئۇنى يەنە - 2001 يىلى - 27 مارت كۈنى تەستىقلىغان.

بۇ شەرتنامىنىڭ ئۇيغۇرلار بىلەن مۇناسىۋەتلىك ئۈچ چوڭ ئالاھىدىلىكى بار. بىرىنچىسى، ئۇنىڭ «ئىرقىي، ئېتنىك ۋە دىنىي» گۇرۇھلارنى مەخسۇس تىلغا ئالغانلىقى. ئىككىنچىسى، شەخسلەرنىڭ ۋە تەشكىلاتلارنىڭ ئۆز ئالدىغا مەكتەپ قۇرۇش ۋە ئۇنى ئۆزلىرى ئېلىپ مېڭىش ئەركىنلىكىنى كاپالەتكە ئىگە قىلغانلىقى. ئۈچىنچىسى بولسا، «ئاتا-ئانىلارنىڭ ئۆزى تۇغقان ياكى قانۇنلۇق ھالدا بېقىۋالغان پەرزەنتلىرى ئوقۇيدىغان مەكتەپلەرنى ئۆزلىرى تاللاش ئەركىنلىكلىرىگە «ھۆرمەت قىلىش، -» ئاتا-ئانىلارنىڭ ئۆز چۈشەنچىسى ۋە ئۆز ئەقىدىسى بويىچە پەرزەنتلىرىنىڭ دىن ۋە ئەخلاق جەھەتتىكى ئوقۇشىغا كاپالەتلىك قىلىش ئەركىنلىكىگە «ھۆرمەت قىلىش، شۇنداقلا -» ئاتا-ئانىلارنىڭ ئۆز پەرزەنتلىرىنى ھۆكۈمەت تەرىپىدىن ئەمەس، شەخسلەر تەرىپىدىن قۇرۇلغان مەكتەپلەردە ئوقۇتۇش ئەركىنلىكىگە ھۆرمەت قىلىشتىن ئىبارەت. بۇ پاراگراف - ئاتا-ئانىلارنىڭ ئۆزلىرىنىڭ ئارزۇسى بويىچە ئۆز پەرزەنتلىرىنى ھۆكۈمەت قۇرۇمىغا ۋە ھۆكۈمەت خىراجەت بەرمىگەن مەكتەپلەردە ئوقۇتۇپ، شۇ ئارقىلىق پەرزەنتلىرىنىڭ دىنىي ۋە ئەخلاق تەربىيىسىگە ئىگە بولۇشىنى كاپالەتكە ئىگە قىلىش ھوقۇقىنى قوغدايدۇ.

5. بىدەتنىڭ بالىلار ھوقۇقى ھەققىدىكى شەرتنامىسى

يۇقىرىقى شەرتنامىدىنمۇ بەكرىق مۇھىم ئورۇندا تۇرىدىغىنى بىدەتنىڭ - 1989 يىلىدىكى «بالىلار ھوقۇقى ھەققىدىكى شەرتنامىسى دىن ئىبارەت. بۇ بىدەتنىڭ مائارىپ ھوقۇقىنى ئۆز ئىچىگە ئالغان يەنە بىر ئاساسىي شەرتنامە بولۇپ، بىدەتنىڭ باشقا بارلىق كىشىلىك ھوقۇق شەرتنامىلىرى بىلەن سېلىشتۇرغاندا، بۇ شەرتنامىنى تەستىقلىغان دۆلەتلەرنىڭ سانى ھەممىدىن كۆپ.

بۇ شەرتنامىنىڭ - 29 ماددىسىدا مۇنداق دېيىلگەن: (نەقىل

1. بۇ شەرتنامىگە كىرگەن دۆلەت ۋە پارتىيىلەر بالىلار مائارىپىنىڭ تۆۋەندىكىلەرگە قارىتىلدىغانلىقىغا: قوشۇلدى

(1) بالىنىڭ خۇسۇسىيىتى، تالانتلىرى، ئەقلىي ۋە جىسمانىي قابىلىيەتلىرىنى ئەڭ يوقىرى دەرىجىدە تولۇق يېتىلدۈرۈش (نەقىل تۈگىدى).

بۇ شەرتنامىنىڭ - 30 ماددىسىدا مۇنداق دېيىلگەن: (نەقىل

ئېتنىك، دىنىي ۋە تىل جەھەتتىكى ئاز سانلىق مىللەتلەر ياكى يەرلىك مىللەت خەلقى مەۋجۇت بولغان ئەللەردە،

ئاشۇنداق بىر ئاز سانلىق مىللەتكە ياكى يەرلىك مىللەتكە تەۋە بولغان بالىنىڭ ئۆز ئادەم تۈركۈمىدىكى باشقا كىشىلەردىن تەركىپ تاپقان بىر جەمئىيەتتە ئۆز مەدەنىيىتىدىن بەھرىمان بولۇش، ئۆزىنىڭ دىنىنى - ئوچۇقتاشكارە ئىزھار قىلىش ۋە ئۇنى پراكتىكا قىلىش، ياكى ئۆز ئانا تىلىنى قوللىنىش ھوقۇقىدىن مەھرۇم قىلىنمايدۇ. (نەقىل (تۈگىدى

بۇ شەرتنامىگە جۇڭگو ھۆكۈمىتى - 1990 يىلى - 29 ئاۋغۇست كۈنى ئىمزا قويغان بولۇپ، ئۇنى يەنە - 1992 يىلى - 2 مارت كۈنى تەستىقلىغان.

مائارىپ ھوقۇقى بىر قىسىم رايونلۇق كىشىلىك ھوقۇق شەرتنامىلىرىدىمۇ ئېتىراپ قىلىنغان بولۇپ، كاڭاس خانىم ئۆز كىتابىدا ئاشۇ شەرتنامىلەر ئۈستىدىمۇ خېلە تەپسىلىي توختالغان. ئەمما بۇ يەردە مەن ئۇلارنى بايان قىلمايمەن.

6. ئامېرىكا سان فرانسىسكو شەھىرىدىكى بىر ئالىي دەرىجىلىك سوت دېلوسى

مائارىپ ھوقۇقىغا خىلاپلىق قىلىش قانداق بولىدۇ؟ بۇنىڭ بىر مىسالى سۈپىتىدە مەن بۇ يەردە ئامېرىكا كالىفورنىيە شىتاتى سان فرانسىسكو شەھىرىدە يۈز بەرگەن بىر سوت دېلوسىنى تەسۋىرلەپ ئۆتىمەن. بۇ مەزمۇنمۇ كاڭاس خانىمنىڭ كىتابىدىن ئېلىنغان بولۇپ، ئۇنىڭدا دېيىلىشىچە سان فرانسىسكودا ياشايدىغان 1800 نەپەر خەنزۇ مىللىتىدىن كېلىپ چىققان، ئىنگلىزچىدىن ساۋادى يوق بالىلارغا پەقەت ئىنگلىز تىلىدىلا دەرس ئۆتۈلگەن. شۇنىڭ بىلەن - 1974 يىلى لاۋ ئىسىملىك بىر خەنزۇ كىشى نىكولس (نىچولس ئىسىملىك بىر ئامېرىكىلىق ئۈستىدىن ئەرز قىلغان. ئامېرىكا ئالىي سوتىنىڭ بۇ ئەرز ئۈستىدىن چىقارغان ھۆكۈمىدە مۇنداق دېيىلىدۇ: (نەقىل

ئاساسلىق ئىنگلىز تىلى ماھارىتى بۇ ھۆكۈمەت ئىگىلىگەندىكى مەكتەپلەرنىڭ ئوقۇتۇشىدا ئىنتايىن ھالقىلىق رول ئوينايدۇ. بالىلارنىڭ بىر مەكتەپ پروگراممىسىغا ئۈنۈملۈك قاتنىشىشىدىن بۇرۇن ئاشۇنداق ئاساسلىق تىل ماھارىتىنى تولۇق ئىگىلەپ بولغان بولۇشىنى بىر ئالدىنقى شەرت قىلماسلىق، ھۆكۈمەت مەكتەپلىرىنى ئەخمەق قىلىشتىن باشقا ئىش ئەمەس. بىز بىلىمىزكى، ئىنگلىز تىلىنى بىلمەيدىغان بالىلار سىنىپتا ئۆتۈلگەن دەرىجىدىكى قىلچىمۇ چۈشىنەلمەيدىغان بولۇپ، ئۇلارغا ئۆتۈلگەن دەرىجىنىڭ ھېچ قانداق ئەھمىيىتى بولمايدۇ (نەقىل (تۈگىدى).

بۇ دېلو مائارىپ ھوقۇقى جەھەتتىكى قانۇن بىلەن چېتىشلىق ئەمەس. ئەمما بۇ يەردىكى يات تىلدا ئېلىپ بېرىلغان - ئوقۇتۇشنى ئوقۇغۇچىلارنىڭ چۈشىنىشى مۇمكىن ئەمەسلىكى، شۇڭلاشقا ئۇنىڭ پۈتۈنلەي ئەھمىيەتسىز ئىكەنلىكى ھەققىدىكى يەكۈن، ھېلىقىدەك - ئوقۇتۇشنىڭ مەۋجۇت بولۇپ تۇرۇۋاتقان ھەممە مائارىپ ھوقۇقىغا خىلاپ كېلىدىغانلىقىنى كۆرسىتىپ بېرىدۇ.

مۇشۇنداق ئۆلچەم بويىچە قارىغاندا، ئۇيغۇر دىيارىدىكى خەنزۇ تىلىدىن ھېچ قانداق ساۋادى يوق ئۇيغۇر بالىلارغا پۈتۈنلەي خەنزۇ تىلىدا دەرس ئۆتۈدىغان ئىشلارنىڭ ھەممىسى ئىنسانلارنىڭ مائارىپ ھوقۇقىنى دەپسەندە قىلىدىغان ئىشقا ياتىدۇ. مەن بۇ يەردە ھەر بىر ئۇيغۇردىن تۆۋەندىكى ئىشنى ئەستىن چىقارماسلىقىنى ئۈمىد قىلىمەن جۇڭگو ھۆكۈمىتى «

ئېتىك، دىنىي ۋە تىل جەھەتتىكى ئاز سانلىق مىللەتلەر ياكى يەرلىك مىللەت خەلقى مەۋجۇت بولغان ئەللەردە، ئاشۇنداق بىر ئاز سانلىق مىللەتكە ياكى يەرلىك مىللەتكە تەۋە بولغان بالىنىڭ ئۆز ئانا تىلىنى قوللىنىش ھوقۇقىدىن مەھرۇم «قىلىنمايدۇ. دېگەن شەرتنامىگە -1990 يىلى -29 ئاۋغۇست كۈنى ئىمزا قويغان بولۇپ، ئۇنى يەنە -1992 يىلى -2 مارت كۈنى تەستىقلىغان.

7. ئاخىرقى سۆز

نۇرغۇن كىشىلەر بىدەت ۋە باشقا خەلقئارا تەشكىلاتلارنىڭ يەرلىك مىللەت ۋە ئاز سانلىق مىللەت خەلقلىرى توغرىسىدا چىقارغان قانۇنلىرى بار، بۇ قانۇنلار يەرلىك مىللەت ۋە ئاز سانلىق مىللەت خەلقلىرىنىڭ ئۆز ئانا تىلى، ئۆز دىنى، ئۆز مەدەنىيىتى، ئۆز-ئورۇنئادىتى، ۋە ئۆز ئەنئەنىسى قاتارلىق نەرسىلىرىنى قوغداش ۋە ئۇلارنى تەرەققىي قىلدۇرۇپ مېڭىشىنى بىر پۈتۈن كاپالەتكە ئىگە قىلدۇ، دەپ ئويلايدۇ. مەنمۇ ھازىرغىچە شۇنداق ئويلاپ كەلگەن بولساممۇ، بۇ ھەقتىكى ھەقىقىي ئەھۋالدىن تولۇق خەۋىرىم يوق ئىدى. بۇ قېتىم دۇنياغا تونۇلغان مۇتەخەسسسلەر قاتارىدىكى كاڭاس خانىم بىلەن رويپەرت دۇنبار ئەپەندىنىڭ بىر كىتابىدىكى مەزمۇنلار ئاساسىدا بىر ئاز ئىزدىنىپ، بۇ ھەقتىكى ئىشلارنىڭ نەدىن نەگىچە ئىكەنلىكىنى بىر قېتىم ئېنىقلاپ چىقىشقا ئۇرۇنۇپ باقتىم. مەن يۇقىرىدا بايان قىلغانلىرىم بۇ ھەقتىكى ھەقىقىي ئەھۋالنى خېلە تولۇق ئەكس ئەتتۈرىدۇ، دەپ ئويلايمەن. ئەگەر كام قالغان يەرلىرى بولسا، چەت ئەلدىكى باشقا ئىمكانىيىتى بار قېرىنداشلارنىڭ تولۇقلاپ كېتىشىنى ئۈمىد قىلىمەن (ئەگەر بۇ ھەقتە مەن چۈشۈرۈپ قويغان مەزمۇنلار بار بولسا، ئۇنى ماڭا ئېلىخەت ئارقىلىق بىلدۈرۈپ قويسىڭىز، سىزدىن چوڭقۇر مىننەتدار (بولمەن). يۇقىرىقى مەزمۇنلاردىن خەلقئارالىق -قانۇنكېلىشىملەرنىڭ ئىچىدە يەرلىك مىللەتلەر ئۆز ئانا تىلى، دىنى، مەدەنىيىتى ۋە -ئورۇنئادىتى قاتارلىقلارنى قوغداش ۋە ئۇلارنى راۋاجلاندۇرۇش جەھەتتە پايدىلانسا بولىدىغانلىرىمۇ بارلىقىنى كۆرۈۋالالايمىز. ئەمدىكى گەپ بۇ ئۆزىگە پايدىلىق شارائىتلاردىن قانداق پايدىلىنىش مەسىلىسىدۇر. بۇ ئەۋزەللىكلەردىن قانداق ئۈنۈم ھاسىل قىلىش ھۆكۈمران ئورۇندىكى مىللەتنىڭ خاتا ۋە قانۇنسىز سىياسىتى تۈپەيلىدىن ئۆز مىللەتنىڭ يوقاپ كېتىشىنى خالىمايدىغان ۋە ئۇنىڭغا سۈكۈت قىلىپ قاراپ تۇرالمىدىغان كىشىلەرنىڭ تىرىشچانلىقىغا باغلىق. مەن مەزكۇر ماقالىدا تونۇشتۇرغان مەزمۇنلارنىڭ سىزنى ئۈمىدسىزلەندۈرۈپ قويماسلىقىنى، ئۇنىڭ ئەكسىچە، سىزنىڭ ئىرادىڭىزنىڭ يەنىمۇ چىڭىشىشقا پايدىلىق بولىشىنى ئۈمىد قىلىمەن. بىر ئاجىز مىللەت ياكى يەرلىك مىللەت ئۈچۈن سىرتتىن كېلىدىغان ياردەم ئىنتايىن چەكلىك -بولدۇمەزكۇر ماقالىدىكى مەزمۇن بۇنى ئېنىق كۆرسىتىپ بېرىدۇ. قالغىنى ئاشۇ مىللەت خەلقىنىڭ ئۆزىگە باغلىق.

بۇ يازمىدا تىلغا ئېلىنغان ماقالىلارنىڭ تور: ئادرېسلىرى

مۇشۇ ماقالىدا پايدىلىنغان كاڭاس خانىمنىڭ يېڭى: كىتابى

<http://www.e-pages.dk/grusweb/55/>

ئەركىن سىدىقنىڭ بارلىق يازمىلىرى

<http://www.meripet.com/Sohbet/>

بىت نىڭ ئىقتىسادىي، ئىجتىمائىي ۋە مەنەدىيەت ھوقۇقى ھەققىدىكى خەلقئارالىق شەرتنامىسى

<http://www2.ohchr.org/english/law/cescr.htm>

بىت نىڭ ئىقتىسادىي، ئىجتىمائىي ۋە مەنەدىيەت ھوقۇقى ھەققىدىكى خەلقئارالىق شەرتنامىسىنى تەستىقلىغان دۆلەتلەر

[reaties.un.org/Pages/ViewDetails.aspx?src=TREATY&mtmsg_no=IV_3&chapter=4&lang=en](http://www2.ohchr.org/Pages/ViewDetails.aspx?src=TREATY&mtmsg_no=IV_3&chapter=4&lang=en)

بىت نىڭ بالىلار ھوقۇقى ھەققىدىكى شەرتنامىسى

<http://www2.ohchr.org/english/law/crc.htm>

بىت نىڭ بالىلار ھوقۇقى ھەققىدىكى شەرتنامىسىنى تەستىقلىغان دۆلەتلەر

[reaties.un.org/Pages/ViewDetails.aspx?src=TREATY&mtmsg_no=IV_11&chapter=4&lang=en](http://www2.ohchr.org/Pages/ViewDetails.aspx?src=TREATY&mtmsg_no=IV_11&chapter=4&lang=en)

ئۈنۋېرسال كىشىلىك ھوقۇق خىتابنامىسى

<http://www.un.org/en/documents/udhr/index.shtml>

يەرلىك مىللەتلەرنىڭ ھوقۇقى ھەققىدىكى بىت: باياناتنامىسى

http://www.meripet.com/Academy/2009a0_bdt.htm

adrésliri: tor maqalilarning élin'ghan tilgha yazmida Bu

kitab: yéngi xanimning Kangas paydilin'ghan maqalida Mushu

<<http://www.e-pages.dk/grusweb/55/>>

yazmiliri: barliq Sidiqning Erkin

<file:///C:/Erkin_Web/Sohbet1/Erkin%20Sidiqning%20barliq%20yazmiliri:>

<<http://www.meripet.com/Sohbet/>>

xelq'araliq heqqidiki hoquqi menediyet we ijtimai'iy iqtisadiy, ning BDT
shertnamisi:

<http://www2.ohchr.org/english/law/cescr.htm>

xelq'araliq heqqidiki hoquqi menediyet we ijtim'a'iy iqtisadiy, ning BDT
döletler: testiqlighan shertnamisini

www.un.org/Pages/ViewDetails.aspx?src=TREATY&mtdsg_no=IV_3&chapter=4&lang=en

shertnamisi: heqqidiki hoquqi balilar ning BDT

<http://www2.ohchr.org/english/law/crc.htm>

döletler: testiqlighan shertnamisini heqqidiki hoquqi balilar ning BDT

www.un.org/Pages/ViewDetails.aspx?src=TREATY&mtdsg_no=IV_11&chapter=4&lang=en

xitabnamisi: hoquq kishilik Uniwersal

<http://www.un.org/en/documents/udhr/index.shtml>

bayanatnamisi: BDT heqqidiki hoquqi milletlarning Yerlik

http://www.meripet.com/Academy/2009a0_bdt.htm

بۇ ماقالىنى ھېچ كىمدىن رۇخسەت سورىماي، مەنبەسىنى «<http://www.meripet.com/Sohbet/>» دەپ
ئەسكەرتكەن ھالدا باشقا ھەر قانداق تور بەتلەردە ئېلان قىلىشقا بولمايدۇ.

ئاپتونىڭ ئېلخەت:erkinsidiq@ gmail.com ئادرېسى

ئاپتونىڭ توربەت: ئادرېسى <http://www.meripet.com>